

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, అష్టచత్వారింశోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ అష్టచత్వారింశోఽధ్యాయః

జనమేజయ ఉవాచ

అత్యద్భుతమిదం కర్మ పార్థస్యామితతేజసః ।

ధృతరాష్ట్రో మహాప్రాజ్ఞః శ్రుత్వా విప్ర కిమబ్రవీత్ ॥ 48-1॥

వైశంపాయన ఉవాచ

శక్రలోకగతం పార్థం శ్రుత్వా రాజాంబికాసుతః ।

ద్వైపాయనాదృషిశ్రేష్ఠాత్ సంజయం వాక్యమబ్రవీత్ ॥ 48-2॥

ధృతరాష్ట్ర ఉవాచ

శ్రుతం మే సూత కార్త్యేన కర్మ పార్థస్య ధీమతః ।

కచ్చిత్ తవాపి విదితం యాథాతథ్యేన సారథే ॥ 48-3॥

ప్రమత్తో గ్రామ్యధర్మేషు మందాత్మా పాపనిశ్చయః ।

మమ పుత్రః సుదుర్బుద్ధిః పృథివీం ఘాతయిష్యతి ॥ 48-4॥

యస్య నిత్యమృతా వాచః స్వైరేష్యసి మహాత్మనః ।

త్రైలోక్యమపి తస్య స్యాద్ యోద్ధా యస్య ధనంజయః ॥ 48-5॥

అస్యతః కర్ణినారాచాన్ తీక్ష్ణాగ్రాంశ్చ శిలాశితాన్ ।

కోఽర్జునస్యాగ్రతస్తిష్ఠేద్ అపి మృత్యుర్జరాతిగః ॥ 48-6॥

మమ పుత్రా దురాత్మానః సర్వే మృత్యువశానుగాః ।

యేషాం యుద్ధం దురాధర్షైః పాండవైః ప్రత్యుపస్థితమ్ ॥ 48-7॥

తథైవ చ న పశ్యామి యుధి గాండీవధన్వనః ।

అనిశం చింతయానోఽపి య ఏనముదియాద్ రథే ॥ 48-8॥

ద్రోణకర్ణౌ ప్రతీయాతాం యది భీష్మోఽపి వా రణే ।

మహాన్ స్యాత్ సంశయో లోకే తత్ర పశ్యామి నో జయమ్ ॥ 48-9॥

ఘృణీ కర్ణః ప్రమాదీ చ ఆచార్యః స్థవిరో గురుః ।
అమర్షీ బలవాన్ పార్థః సంరంభీ దృఢవిక్రమః ॥ 48-10॥

సంభవేత్ తుములం యుద్ధం సర్వశోఽప్యపరాజితమ్ ।
సర్వే హ్యస్త్రవిదః శూరాః సర్వే ప్రాప్తా మహద్ యశః ॥ 48-11॥

అపి సర్వేశ్వరత్వం హి తే వాంఛంత్యపరాజితః ।
వధే నూనం భవేచ్ఛాంతిః ఏతేషాం ఫాల్గునస్య వా ॥ 48-12॥

న తు హంతార్జునస్యాస్తి జేతా వాస్య న విద్యతే ।
మన్యుస్తస్య కథం శామ్యేద్ మందాన్ ప్రతి సముత్థితః ॥ 48-13॥

త్రిదశేశసమో వీరః ఖాండవేఽగ్నిమతర్పయత్ ।
జిగాయ పార్థివాన్ సర్వాన్ రాజసూయే మహాక్రతౌ ॥ 48-14॥

శేషం కుర్యాద్ గిరేర్వజ్రః నిపతన్ మూర్ఖి సంజయ ।
న తు కుర్యుః శరాః శేషం క్షిప్తాస్తాత కిరీటినా ॥ 48-15॥

యథా హి కిరణా భానోః తపంతిహ చరాచరమ్ ।
తథా పార్థభుజోత్పృష్టాః శరాస్తప్యంతి మత్పుతాన్ ॥ 48-16॥

అపి తద్రథఘోషేణ భయార్తా సవ్యసాచినః ।
ప్రతిభాతి విదీర్ఢేవ సర్వతో భారతీ చమూః ॥ 48-17॥

యదోద్వహన్ ప్రవపంశ్చైవ బాణాన్
స్థాతాఽతతాయీ సమరే కిరీటీ ।
సృష్టోఽంతకః సర్వహరో విధాత్రా
భవేద్ యథా తద్వదపారణీయః ॥ 48-18॥

ఇతి శ్రీమన్మహాభారతే వనపర్వాంతర్గత ఇంద్రలోకాభిగమనపర్వణి
ధృతరాష్ట్రవిలాపేఽష్ట చత్వారింశోఽధ్యాయః ॥48॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

